

## కకారాది కాలీసహస్రనామస్తోత్రమ్

{॥ కకారాది కాలీసహస్రనామస్తోత్రమ్ ॥}

శ్రీ గణేశాయ నమః ।

కైలాసశిఖరే రమ్యే నానాదేవగణావృతే ।

నానావృక్షలతాకీర్ణే నానాపుష్పైరలఙ్కృతే ॥ ౧॥

చతుర్మణ్డలసంయుక్తే తృణారమణ్డపే స్థితే ।

సమాధౌ సంస్థితం శాస్త్రం శ్రీడంతం యోగినీప్రియమ్ ॥ ౨॥

తత్ర మౌనధరం దృష్ట్వా దేవీ పృచ్ఛతి శఙ్కరమ్ ।

దేవ్యువాచ ।

కిం త్వయా జప్యతే దేవ కిం త్వయా స్మర్యతే సదా ॥ ౩॥

సృష్టిః కుత్ర విలీనాస్తి పునః కుత్ర ప్రజాయతే ।

బ్రహ్మాణ్డకారణం యత్తత్ కిమాద్యం కారణం మహత్ ॥ ౪॥

మనోరథమయీ సిద్ధిస్తథా వాఙ్మమయీ శివ ।

తృతీయా కల్పనాసిద్ధిః కోటిసిద్ధీశ్వరాత్మకమ్ ॥ ౫॥

శక్తిపాతాష్టదశకం చరాచరపురీగతిః ।

మహేంద్రజాలమింద్రాదిజాలానాం రచనా తథా ॥ ౬॥

అణిమాద్యష్టకం దేవ పరకాయప్రవేశనమ్ ।

నవీనసృష్టికరణం సముద్రశోషణం తథా ॥ ౭॥

అమాయాం చంద్రసందర్శో దివా చంద్రప్రకాశనమ్ ।

చంద్రాష్టకం చాష్టదిక్షు తథా సూర్యాష్టకం శివ ॥ ౮॥

జలే జలమయత్వం చ వహ్నో వహ్నిమయత్వకమ్ ।  
బ్రహ్మ-విష్ణోది-నిర్మాణమిన్ద్రాణాం కారణం కరే ॥ ౯॥

పాతాలగుటికా-యక్ష-వేతాలపచ్చకం తథా ।  
రసాయనం తథా గుప్తిస్తథైవ చాఖిలాజ్ఞానమ్ ॥ ౧౦॥

మహామధుమతీ సిద్ధిస్తథా పద్మావతీ శివ ।  
తథా భోగవతీ సిద్ధిర్యావత్యః సన్తి సిద్ధయః ॥ ౧౧॥

కేన మన్తేణ తపసా కలౌ పాపసమాకులే ।  
ఆయుష్యం పుణ్యరహితే కథం భవతి తద్వద ॥ ౧౨॥

శ్రీశివ ఉవాచ ।  
వినా మన్తం వినా స్తోత్రం వినైవ తపసా ప్రియే ।  
వినా బలిం వినా న్యాసం భూతశుద్ధిం వినా ప్రియే ॥ ౧౩॥

వినా ధ్యానం వినా యన్త్రం వినా పూజాదినా ప్రియే ।  
వినా క్లేశాదిభిర్దేవి దేహదుఃఖాదిభిర్వినా ॥ ౧౪॥

సిద్ధిరాశు భవేద్యేన తదేవం కథ్యతే మయా ।  
శూన్యే బ్రహ్మణ్ణగోలే తు పఞ్చాశచ్ఛాన్యమధ్యకే ॥ ౧౫॥

పఞ్చశూన్యస్థితా తారా సర్వాన్తే కాలికా స్థితా ।  
అనన్త-కోటి బ్రహ్మణ్ణ రాజదణ్డాగ్రకే శివే ॥ ౧౬॥

స్థాప్య శూన్యాలయం కృత్వా కృష్ణవర్ణం విధాయ చ ।  
మహానిర్గుణరూపా చ వాచాతీతా పరా కలౌ ॥ ౧౭॥

క్రీడాయాం సంస్థితా దేవీ శూన్యరూపా ప్రకల్పయేత్ ।  
సృష్టేరారంభకార్యార్థం దృష్టా ఛాయా తయా యదా ॥ ౧౮॥

ఇచ్ఛాశక్తిస్తు సా జాతా తథా కాలో వినిర్మితః ।  
ప్రతిబింబం తత్ర దృష్టం జాతా జ్ఞానాభిధా తు సా ॥ ౧౯॥

ఇదమేతత్కించిశిష్టం జాతం విజ్ఞానకం ముదా ।  
తదా క్రియాఽభిధా జాతా తదీచ్ఛతో మహేశ్వరి ॥ ౨౦॥

బ్రహ్మాణ్డగోలే దేవేశి రాజదణ్డస్థితం చ యత్ ।  
సా క్రియా స్థాపయామాస స్వ-స్వస్థానక్రమేణ చ ॥ ౨౧॥

తత్రైవ స్వేచ్ఛయా దేవి సామరస్యపరాయణా ।  
తదిచ్ఛా కథ్యతే దేవి యథావదవధారయ ॥ ౨౨॥

యుగాదిసమయే దేవి శివం పరగుణోత్తమమ్ ।  
తదిచ్ఛా నిర్గుణం శాస్త్రం సచ్చిదానందవిగ్రహమ్ ॥ ౨౩॥

శాశ్వతం సుందరం శుద్ధం సర్వదేవయుతం వరమ్ ।  
ఆదినాథం గుణాతీతం కాల్యా సంయుతమీశ్వరమ్ ॥ ౨౪॥

విపరీతరతం దేవం సామరస్యపరాయణమ్ ।  
పూజార్థమాగతం దేవ-గంధర్వాఽమృతసాం గణమ్ ॥ ౨౫॥

యక్షిణీం కిన్నరీకన్యాముర్వశ్యాద్యాం తిలోత్తమామ్ ।  
వీక్య తన్నాయయా ప్రాహ సుందరీ ప్రాణవల్లభా ॥ ౨౬॥

త్రైలోక్యసుందరీ ప్రాణస్వామినీ ప్రాణరజ్ఞినీ ।

కిమాగతం భవత్యాఽద్య మమ భాగ్యార్థవో మహాన్ ॥ ౨౭॥

ఉక్త్యా మౌనధరం శమ్భుం పూజయన్త్యప్సరోగణాః ।

అప్సరస ఊచుః ।

సంసారాత్తారితం దేవ త్వయా విశ్వజనప్రియ ॥ ౨౮॥

సృష్టేరారమ్భకార్యార్థముద్యుక్తోఽసి మహాప్రభో ।

వేశ్యాకృత్యమిదం దేవ మఙ్గలార్థప్రగాయనమ్ ॥ ౨౯॥

ప్రయాణోత్సవకాలే తు సమారమ్భే ప్రగాయనమ్ ।

గుణాద్యారమ్భకాలే హి వర్తతే శివశఙ్కర ॥ ౩౦॥

ఇన్ద్రాణీకోటయః సన్తి తస్యాః ప్రసవబిన్దుతః ।

బ్రహ్మాణీ వైష్ణవీ చైవ మాహేశీ కోటికోటయః ॥ ౩౧॥

తవ సామరసానన్త దర్శనార్థం సముద్భవాః ।

సజ్జాతాశ్చార్ద్రతో దేవ చాస్మాకం సౌఖ్యసాగర ॥ ౩౨॥

రతిం హిత్యా కామినీనాం నాఽన్యత్ సౌఖ్యం మహేశ్వర ।

సా రతిర్ద్విత్యతేఽస్మాభిర్మహత్సేఖ్యార్థకారికా ॥ ౩౩॥

ఏవమేతత్తు చాస్మాభిః కర్తవ్యం భర్తృణా సహ ।

ఏవం శ్రుత్వా మహాదేవో ధ్యానావస్థితమానసః ॥ ౩౪॥

ధ్యానం హిత్యా మాయయా తు ప్రోవాచ కాలికాం ప్రతి ।

కాలి కాలి రుణ్ణమాలే ప్రియే భైరవవాదినీ ॥ ౩౫॥

శివారూపధరే క్రూరే ఘోరద్రంష్ట్రే భయానకే ।

త్రైలోక్యసుందరకరీ సుందర్యః సన్తి మేఽగ్రతః ॥ ౩౬॥

సుందరీవీక్షణం కర్మ కురు కాలి ప్రియే శివే ।

ధ్యానం ముఞ్చ మహాదేవి తా గచ్ఛన్తి గృహం ప్రతి ॥ ౩౭॥

తవ రూపం మహాకాలి మహాకాలప్రియఙ్గురమ్ ।

ఏతాసాం సుందరం రూపం త్రైలోక్యప్రియకారకమ్ ॥ ౩౮॥

ఏవం మాయాభ్రమావిష్టో మహాకాలో వదన్తితి ।

ఇతి కాలవచః శ్రుత్వా కాలం ప్రాహ చ కాలికా ॥ ౩౯॥

మాయయాఽఽచ్ఛాద్య చాత్మానం నిజస్తీరూపధారిణీ ।

ఇతః ప్రభృతి స్త్రీమాత్రం భవిష్యతి యుగే యుగే ॥ ౪౦॥

వల్ల్యాద్యౌషధయో దేవి దివా వల్లీస్వరూపతామ్ ।

రాత్రౌ స్త్రీరూపమాసాద్య రతికేలిః పరస్పరమ్ ॥ ౪౧॥

అజ్ఞానం చైవ సర్వేషాం భవిష్యతి యుగే యుగే ।

ఏవం శాపం చ దత్వా తు పునః ప్రోవాచ కాలికా ॥ ౪౨॥

విపరీతరతిం కృత్వా చింతయన్తి మనన్తి యే ।

తేషాం వరం ప్రదాస్యామి నిత్యం తత్ర వసామ్యహమ్ ॥ ౪౩॥

ఇత్యుక్త్వా కాలికా విద్యా తత్రైవాన్తరధీయత ।

త్రింశత్-త్రిఖర్ష-షడ్భున్ద-నవత్యర్బుదకోటయః ॥ ౪౪॥

దర్శనార్థం తపస్తేపే సా వై కుత్ర గతా ప్రియా ।

మమ ప్రాణప్రియా దేవీ హహా ప్రాణప్రియే శివే ॥ ౪౫॥

కిం కరోమి క్వ గచ్చామి ఇత్యేవం భ్రమనజ్కులః ।

తస్యాః కాల్యా దయా జాతా మమ చింతాపరః శివః ॥ ౪౬॥

యస్తప్రస్తారబుద్ధిస్తు కాల్యా దత్తాతిసత్వరమ్ ।

యస్త్రయాగం తదారభ్య పూర్వం చిద్ధనగోచరా ॥ ౪౭॥

శ్రీచక్రం యస్తప్రస్తారరచనాభ్యాసతత్పరః ।

ఇతస్తతో భ్రమ్యమాణస్తైలోక్యం చక్రమధ్యకమ్ ॥ ౪౮॥

చక్రపారదర్శనార్థం కోట్యర్బుదయుగం గతమ్ ।

భక్తప్రాణప్రియా దేవీ మహాశ్రీచక్రనాయికా ॥ ౪౯॥

తత్ర బిన్దౌ పరం రూపం సుందరం సుమనోహరమ్ ।

రూపం జాతం మహేశాని జాగ్రత్త్రిపురసుందరి ॥ ౫౦॥

రూపం దృష్ట్వా మహాదేవో రాజరాజేశ్వరోఽభవత్ ।

తస్యాః కటాక్షమాత్రేణ తస్యా రూపధరః శివః ॥ ౫౧॥

వినా శ్రుజ్ఞారసంయుక్తా తదా జాతా మహేశ్వరీ ।

వినా కాల్యంశతో దేవి జగత్స్థా వరజజ్ఞమమ్ ॥ ౫౨॥

న శ్రుజ్ఞారో న శక్తిత్వం క్వాపి నాస్తి మహేశ్వరీ ।

సుందర్యా ప్రార్థితా కాలీ తుష్టా ప్రోవాచ కాలికా ॥ ౫౩॥

సర్వాసాం నేత్రకేశేషు మమాంశోఽత్ర భవిష్యతి ।

పూర్వావస్థాసు దేవేశి మమాంశస్తిష్ఠతి ప్రియే ॥ ౫౪॥

సావస్థా తరుణాభ్యా తు తదన్తే నైవ తిష్ఠతి ।

మద్భక్తానాం మహేశాని సదా తిష్ఠతి నిశ్చితమ్ ॥ ౫౫॥

శక్తిస్తు కుణ్ఠితా జాతా తథా రూపం న సుందరమ్ ।

చింతావిష్టా తు మలినా జాతా తత్ర చ సుందరీ ॥ ౫౬॥

క్షణం స్థిత్యా ధ్యానపరా కాలీ చింతనతత్పరా ।

తదా కాలీ ప్రసన్నాఽభూత్ క్షణార్ధేన మహేశ్వరీ ॥ ౫౭॥

వరం బ్రూహి వరం బ్రూహి వరం బ్రూహీతి సాదరమ్ ।

సుందర్యువాచ ।

మమ సిద్ధివరం దేహి పరోఽయం ప్రార్థ్యతే మయా ॥ ౫౮॥

తాదృగుపాయం కథయ యేన శక్తిర్భవిష్యతి ।

శ్రీకాల్యూవాచ ।

మమ నామసాహస్రం చ మయా పూర్వం వినిర్మితమ్ ॥ ౫౯॥

మత్స్వరూపం కకారాఖ్యం మేధాసామ్రాజ్యనామకమ్ ।

వరదానాభిధం నామ క్షణార్థాద్వరదాయకమ్ ॥ ౬౦॥

తత్పురస్క మహామాయే తవ శక్తిర్భవిష్యతి ।

తతః ప్రభృతి శ్రీవిద్యా తన్నామపాఠతత్పరా ॥ ౬౧॥

తదేవ నామసాహస్రం సుందరీశక్తిదాయకమ్ ।

కథ్యతే పరయా భక్త్యా సాధయే సుమహేశ్వరీ ॥ ౬౨॥

మద్యేర్మాంసైస్తథా శుక్తైర్బహురక్షైరపి ప్రియే ।

తర్పయేత్ పూజయేత్ కాలీం విపరీతరతిం చరేత్ ॥ ౬౩॥

విపరీతరతా దేవి కాలీ తిష్ఠతి నిత్యశః ।  
మాధ్వీకపుష్పశుక్రాన్నమైథునాద్యా విరాగిణీ ॥ ౬౪॥

వైష్ణవీ వ్యాపికా విద్యా శ్మశానవాసినీ పరా ।  
వీరసాధనసన్తుష్టా వీరాస్ఫులననాదినీ ॥ ౬౫॥

శివాబలిప్రహృష్టాత్మా శివారూపాద్యచణ్డికా ।  
కామస్తోత్రప్రియాత్యుగ్రమానసా కామరూపిణీ ॥ ౬౬॥

బ్రహ్మనన్దపరా శమ్భు మైథునానన్దతోషితా ।  
యోగీన్ద్రహృదయాగారా దివా నిశి విపర్యయా ॥ ౬౭॥

క్షణం తుష్టా చ ప్రత్యక్షా దన్తమాలాజవప్రియా ।  
శయ్యాయాం చుమ్పనాఙ్గః సన్ వేశ్యాసఙ్గపరాయణః ॥ ౬౮॥

ఖడ్గహస్తో ముక్తకేశో దిగమ్భరవిభూషితః ।  
పఠేన్నామసహస్రాఖ్యం మేధాసామ్రాజ్యనామకమ్ ॥ ౬౯॥

యథా దివ్యామృతైర్దేవాః ప్రసన్నా క్షణమాత్రతః ।  
తథాఽనేన మహాకాలీ ప్రసన్నా పాఠమాత్రతః ॥ ౭౦॥

కథ్యతే నామసాహస్రం సావధానమనాః శ్రృణు ।  
సర్వసామ్రాజ్యమేధాఖ్యనామసాహస్రకస్య చ ॥ ౭౧॥

మహాకాల ఋషిః ప్రోక్త ఉష్ణిచ్ఛన్దః ప్రకీర్తితమ్ ।  
దేవతా దక్షిణా కాలీ మాయాబీజం ప్రకీర్తితమ్ ॥ ౭౨॥

ప్రసాఽ శక్తిః కాలికాబీజం కీలకం పరికీర్తితమ్ ।



కాలికా వరదానాది-స్వేష్టార్థే వినియోగతః ॥ ౭౩॥

కీలకేన షడఙ్గాని షడ్విధాబీజేన కారయేత్ ।

ధ్యానం చ పూర్వవత్సత్వా సాధయేదిష్టసాధనమ్ ॥ ౭౪॥

ఓం అస్య శ్రీసర్వసామ్రాజ్యమేధాకాలీస్వరూప-

కకారాత్మకసహస్రనామస్తోత్రమస్త్రస్య మహాకాల-

ఋషిరుష్టికృష్ణః, శ్రీదక్షిణకాలీ దేవతా, హ్రీం బీజమ్,

పూఁ శక్తిః, శ్రీం కీలకం, కాలీవరదానాదిస్వేష్టార్థే జపే వినియోగః ।

ఓం మహాకాల ఋషయే నమః శిరసి ।

ఉష్టికృష్ణసే నమః ముఖే ।

శ్రీ దక్షిణకాలీదేవతాయై నమః హృదయే ।

హ్రీం బీజాయ నమః గుహ్యే ।

పూఁ శక్తయే నమః పాదయోః ।

శ్రీం కీలకాయ నమః నాభౌ ।

వినియోగాయనమః సర్వాణ్యే । ఇతి ఋష్యాదిన్యాసః ।

ఓం క్రాం అఙ్గుష్ఠాభ్యాం నమః ।

ఓం శ్రీం తర్జనీభ్యాం నమః ।

ఓం క్రూం మధ్యమాభ్యాం నమః ।

ఓం క్రైం అనామికాభ్యాం నమః ।

ఓం క్రౌం కనిష్ఠికాభ్యాం నమః ।

ఓం క్రః కరతలకరపృష్ఠాభ్యాం నమః । ఇతి కరాఙ్గాన్యాసః ।

ఓం క్రాం హృదయాయ నమః ।

ఓం శ్రీం శిరసే స్వాహా ।

ఓం క్రూం శిఖాయై వషట్ ।

ఓం క్రైం కవచాయ హుం ।

ఓం క్రౌం నేత్రత్రయాయ వౌషట్ ।

ఓం క్రః అస్త్రాయ ఫట్ । ఇతి హృదయాది షడఙ్గాన్యాసః ।

అథ ధ్యానమ్ ।

ఓం కరాలవదనాం ఘోరాం ముక్తకేశీం చతుర్భుజామ్ ।

కాలికాం దక్షిణాం దివ్యాం ముణ్డమాలావిభూషితామ్ ॥

సద్యశ్చిన్నశిరఃఖడ్గవామోర్ధ్వాధఃకరాంబుజామ్ ।

అభయం వరదం చైవ దక్షిణాధోర్ధ్వపాణికామ్ ॥

మహామేఘప్రభాం శ్యామాం తథా చైవ దిగమ్బరామ్ ।

కణ్ఠావసక్తముణ్డాలీగలద్రుధిరచర్చితామ్ ॥

కర్ణావతంసతానీతశవయుగ్మభయానకామ్ ।

ఘోరదంష్ట్రాకరాలస్యాం పీనోన్నతపయోధరామ్ ॥

శవానాం కరసజ్జాతైః కృతకాఞ్చీం హసన్ముఖీమ్ ।

సృక్కుద్యయగలద్రక్తధారావిస్ఫురితాననామ్ ॥

ఘోరరూపాం మహారేద్రీం శ్మశానాలయవాసినీమ్ ।

దన్తురాం దక్షిణవ్యాపిముక్తలమ్బకచోచ్ఛయామ్ ॥

శవరూపమహాదేవహృదయోపరి సంస్థితామ్ ।

శివాభిర్ఘోరరూపాభిశ్చతుర్ద్విక్షు సమన్వితామ్ ॥

మహాకాలేన సార్థోర్ధ్వముపవిష్టరతాతురామ్ ।

సుఖప్రసన్నవదనాం స్మేరాననసరోరుహామ్ ॥

ఏవం సజ్చింతయేద్దేవీం శ్మశానాలయవాసినీమ్ ॥

ఓం క్రీం కాలీ క్రూఁ కరాలీ చ కల్యాణీ కమలా కలా ।

కలావతీ కలాఢ్యా చ కలాపూజ్యా కలాత్మికా ॥ ౧॥

కలాదృష్టా కలాపుష్టా కలామస్తా కలాధరా ।

కలాకోటి కలాభాసా కలాకోటిప్రపూజితా ॥ ౨॥

కలాకర్మకలాధారా కలాపారా కలాగమా ।

కలాధారా కమలినీ కకారా కరుణా కవిః ॥ ౩॥

కకారవర్ణసర్వాఙ్గీ కలాకోటివిభూషితా ।

కకారకోటిగుణితా కలాకోటివిభూషణా ॥ ౪॥

కకారవర్ణహృదయా కకారమనుమణ్ణితా ।

కకారవర్ణనిలయా కాకశబ్దపరాయణా ॥ ౫॥

కకారవర్ణముకుటా కకారవర్ణభూషణా ।

కకారవర్ణరూపా చ కకశబ్దపరాయణా ॥ ౬॥

కకవీరాస్ఫాలరతా కమలాకరపూజితా ।

కమలాకరనాథా చ కమలాకరరూపధృక్ ॥ ౭॥

కమలాకరసిద్ధిస్థా కమలాకరపారదా ।

కమలాకరమధ్యస్థా కమలాకరతోషితా ॥ ౮॥

కథజ్జారపరాలాపా కథజ్జారపరాయణా ।

కథజ్జారపదాంతస్థా కథజ్జారపదార్థభూః ॥ ౯॥

కమలాక్షీ కమలజా కమలాక్షప్రపూజితా ।

కమలాక్షవరోద్యుక్తా కకారా కర్పూరాక్షరా ॥ ౧౦॥

కరతారా కరచ్చిన్నా కరశ్యామా కరార్ణవా ।  
కరపూజ్యా కరరతా కరదా కరపూజితా ॥ ౧౧॥

కరతోయా కరామర్దా కర్మనాశా కరప్రియా ।  
కరప్రాణా కరకజా కరకా కరకాస్తరా ॥ ౧౨॥

కరకాచలరూపా చ కరకాచలశోభినీ ।  
కరకాచలపుత్రీ చ కరకాచలతోషితా ॥ ౧౩॥

కరకాచలగేహస్థా కరకాచలరక్షిణీ ।  
కరకాచలసమ్మాన్యా కరకాచలకారిణీ ॥ ౧౪॥

కరకాచలవర్షాఢ్యా కరకాచలరజ్జితా ।  
కరకాచలకాంతారా కరకాచలమాలినీ ॥ ౧౫॥

కరకాచలభోజ్యా చ కరకాచలరూపిణీ ।  
కరామలకనంస్థా చ కరామలకసిద్ధిదా ॥ ౧౬॥

కరామలకనమ్పూజ్యా కరామలకతారిణీ ।  
కరామలకకాలీ చ కరామలకరోచినీ ॥ ౧౭॥

కరామలకమాతా చ కరామలకసేవినీ ।  
కరామలకబద్ధేయా కరామలకదాయినీ ॥ ౧౮॥

కర్ణనేత్రా కర్ణగతిః కర్ణస్థా కర్ణధారిణీ ।  
కర్ణమాలాప్రియకరీ కర్ణరూపా చ కర్ణనా ॥ ౧౯॥

కర్ణజాతిః కర్ణగతిః కర్ణహోమపరాయణా ।

కజ్జామణ్డలమధ్యస్థా కజ్జాభరణభూషితా ॥ ౨౦॥

కజ్జాసమ్మాననిరతా కజ్జోత్పత్తిపరాయణా ।

కజ్జారాశినమాకారా కజ్జారణ్యనివాసినీ ॥ ౨౧॥

కరజ్జావృక్షమధ్యస్థా కరజ్జావృక్షవాసినీ ।

కరజ్జాఫలభూషాఢ్యా కరజ్జారణ్యవాసినీ ॥ ౨౨॥

కరజ్జామాలాభరణా కరవాలపరాయణా ।

కరవాలప్రహృష్టాత్మా కరవాలప్రియా గతిః ॥ ౨౩॥

కరవాలప్రియా కన్యా కరవాలవిహారిణీ ।

కరవాలమయీ కర్మా కరవాలప్రియజ్కరీ ॥ ౨౪॥

కబంధమాలాభరణా కబంధరాశిమధ్యగా ।

కబంధకూటసంస్థానా కబంధానంతభూషణా ॥ ౨౫॥

కబంధనాదసంతృప్తా కబంధాననధారిణీ ।

కబంధగృహమధ్యస్థా కబంధవనవాసినీ ॥ ౨౬॥

కబంధకాఞ్చీకరణీ కబంధరాశిభూషణా ।

కబంధమాలాజయదా కబంధదేహవాసినీ ॥ ౨౭॥

కబంధాననమాన్యా చ కపాలాకల్పధారిణీ ।

కపాలమాలామధ్యస్థా కపాలవ్రతతోషితా ॥ ౨౮॥

కపాలదీపసంతృప్తా కపాలదీపరూపిణీ ।

కపాలదీపవరదా కపాలకజ్జలస్థితా ॥ ౨౯॥

కపాలమాలాజయదా కపాలజపతోషిణీ ।  
కపాలసిద్ధిసంహృష్టా కపాలభోజనోద్యతా ॥ ౩౦॥

కపాలవ్రతసంస్థానా కపాలకమలాలయా ।  
కవిత్వామృతసారా చ కవిత్వామృతసాగరా ॥ ౩౧॥

కవిత్వసిద్ధిసంహృష్టా కవిత్వాదానకారిణీ ।  
కవిపుజ్యా కవిగతిః కవిరూపా కవిప్రియా ॥ ౩౨॥

కవిబ్రహ్మనందరూపా కవిత్వవ్రతతోషితా ।  
కవిమానససంస్థానా కవివాఙ్మృతప్రహారిణీ ॥ ౩౩॥

కవికణ్ఠస్థితా కం హ్రీం కంకంకం కవిపూర్తిదా ।  
కజ్జలా కజ్జలాదానమానసా కజ్జలప్రియా ॥ ౩౪॥

కపాలకజ్జలసమా కజ్జలేశప్రపూజితా ।  
కజ్జలార్ణవమధ్యస్థా కజ్జలానందరూపిణీ ॥ ౩౫॥

కజ్జలప్రియసన్తుష్టా కజ్జలప్రియతోషిణీ ।  
కపాలమాలాభరణా కపాలకరభూషణా ॥ ౩౬॥

కపాలకరభూషాఢ్యా కపాలచక్రమణ్ణితా ।  
కపాలకోటినిలయా కపాలదుర్గకారిణీ ॥ ౩౭॥

కపాలగిరిసంస్థానా కపాలచక్రవాసినీ ।  
కపాలపాత్రసన్తుష్టా కపాలార్ణవరాయణా ॥ ౩౮॥

కపాలార్ణవప్రియప్రాణా కపాలార్ణవరప్రదా ।

కపాలచక్రరూపా చ కపాలరూపమాత్రగా ॥ ౩౯॥

కదలీ కదలీరూపా కదలీవనవాసినీ ।

కదలీపుష్పసమ్మితా కదలీఫలమానసా ॥ ౪౦॥

కదలీహోమసన్తుష్టా కదలీదర్శనోద్యతా ।

కదలీగర్భమధ్యస్థా కదలీవనసుందరీ ॥ ౪౧॥

కదమ్బపుష్పనిలయా కదమ్బవనమధ్యగా ।

కదమ్బకుసుమామోదా కదమ్బవనతోషిణీ ॥ ౪౨॥

కదమ్బపుష్పసమ్భూజ్యా కదమ్బపుష్పహోమదా ।

కదమ్బపుష్పమధ్యస్థా కదమ్బఫలభోజినీ ॥ ౪౩॥

కదమ్బకాననాన్తఃస్థా కదమ్బాచలవాసినీ ।

కచ్ఛపా కచ్ఛపారాధ్యా కచ్ఛపాసనసంస్థితా ॥ ౪౪॥

కర్ణపూరా కర్ణనాసా కర్ణాధ్యా కాలభైరవీ ।

కలప్రీతా కలహదా కలహా కలహాతురా ॥ ౪౫॥

కర్ణయక్షీ కర్ణవార్తా కథినీ కర్ణసుందరీ ।

కర్ణపిశాచినీ కర్ణమజ్జరీ కవికక్షదా ॥ ౪౬॥

కవికక్షావిరూపాధ్యా కవికక్షస్వరూపిణీ ।

కస్తూరీమృగసంస్థానా కస్తూరీమృగరూపిణీ ॥ ౪౭॥

కస్తూరీమృగసన్తోషా కస్తూరీమృగమధ్యగా ।

కస్తూరీరసనీలాంజీ కస్తూరీగన్ధతోషితా ॥ ౪౮॥

కస్తూరీపూజకప్రాణా కస్తూరీపూజకప్రియా ।  
కస్తూరీప్రేమసన్తుష్టా కస్తూరీప్రాణధారిణీ ॥ ౪౯॥

కస్తూరీపూజకానన్దా కస్తూరీగన్ధరూపిణీ ।  
కస్తూరీమాలికారూపా కస్తూరీభోజనప్రియా ॥ ౫౦॥

కస్తూరీతిలకానన్దా కస్తూరీతిలకప్రియా ।  
కస్తూరీహోమసన్తుష్టా కస్తూరీతర్పణోద్యతా ॥ ౫౧॥

కస్తూరీమార్జనోద్యుక్తా కస్తూరీచక్రపూజితా ।  
కస్తూరీపుష్పసమ్పూజ్యా కస్తూరీచర్వణోద్యతా ॥ ౫౨॥

కస్తూరీగర్భమధ్యస్థా కస్తూరీవస్త్రధారిణీ ।  
కస్తూరీకామోదరతా కస్తూరీవనవాసినీ ॥ ౫౩॥

కస్తూరీవనసంరక్తా కస్తూరీప్రేమధారిణీ ।  
కస్తూరీశక్తినిలయా కస్తూరీశక్తికుణ్డగా ॥ ౫౪॥

కస్తూరీకుణ్డసంస్నాతా కస్తూరీకుణ్డమజ్జనా ।  
కస్తూరీజీవసన్తుష్టా కస్తూరీజీవధారిణీ ॥ ౫౫॥

కస్తూరీపరమామోదా కస్తూరీజీవనక్షమా ।  
కస్తూరీజాతిభావస్థా కస్తూరీగన్ధచుమ్బనా ॥ ౫౬॥

కస్తూరీగన్ధసంశోభావిరాజితకపాలభూః ।  
కస్తూరీమదనావృంశా కస్తూరీమదహర్షదా ॥ ౫౭॥

కస్తూరీకవితానాథ్యా కస్తూరీగృహమధ్యగా ।



కస్తూరీస్పర్శకప్రాణా కస్తూరీవిష్ణుకాంతకా ॥ ౫౮॥

కస్తూర్య్యామోదరసికా కస్తూరీక్రీడనోద్యతా ।

కస్తూరీదాననిరతా కస్తూరీవరదాయినీ ॥ ౫౯॥

కస్తూరీస్థాపనాసక్తా కస్తూరీస్థానరజ్జినీ ।

కస్తూరీకుశలప్రశ్నా కస్తూరీస్తుతివన్దితా ॥ ౬౦॥

కస్తూరీవన్దకారాధ్యా కస్తూరీస్థానవాసినీ ।

కహరూపా కహఢ్యా చ కహనన్దా కహత్మభూః ॥ ౬౧॥

కహపూజ్యా కహఖ్యా చ కహహేయా కహత్మికా ।

కహమాలాకణ్ఠభూషా కహమన్త్రజపొద్యతా ॥ ౬౨॥

కహనామస్మృతిపరా కహనామపరాయణా ।

కహపరాయణరతా కహదేవీ కహేశ్వరీ ॥ ౬౩॥

కహహేతు కహనన్దా కహనాదపరాయణా ।

కహమాతా కహన్తఃస్థా కహమన్త్రా కహేశ్వరీ ॥ ౬౪॥

కహజ్ఞేయా కహరాధ్యా కహధ్యానపరాయణా ।

కహతన్త్రా కహకహ కహచర్య్యాపరాయణా ॥ ౬౫॥

కహచారా కహగతిః కహతాన్ఢవకారిణీ ।

కహరణ్యా కహరతిః కహశక్తిపరాయణా ॥ ౬౬॥

కహరాజ్యనతా కర్మసాక్షిణీ కర్మసున్దరీ ।

కర్మవిద్యా కర్మగతిః కర్మతన్త్రపరాయణా ॥ ౬౭॥

కర్మమాత్రా కర్మగాత్రా కర్మధర్మపరాయణా ।

కర్మరేఖానాశకర్త్రీ కర్మరేఖావినోదినీ ॥ ౬౮॥

కర్మరేఖామోహకరీ కర్మకీర్తిపరాయణా ।

కర్మవిద్యా కర్మసారా కర్మాధారా చ కర్మభూః ॥ ౬౯॥

కర్మకారీ కర్మహరీ కర్మకౌతుకసుందరీ ।

కర్మకాలీ కర్మతారా కర్మచ్ఛిన్నా చ కర్మదా ॥ ౭౦॥

కర్మచాణ్డాలినీ కర్మవేదమాతా చ కర్మభూః ।

కర్మకాణ్డరతానంతా కర్మకాణ్డానుమానితా ॥ ౭౧॥

కర్మకాణ్డపరీణాహా కమరీ కమరాకృతిః ।

కమరాధ్యహృదయా కమరాకణ్ఠసుందరీ ॥ ౭౨॥

కమరాసనసంసేవ్యా కమరీ కర్మతత్పరా ।

కరుణాకరకాంతా చ కరుణాకరవన్దితా ॥ ౭౩॥

కరోరా కరమాలా చ కరోరకుచధారిణీ ।

కపర్దినీ కపటినీ కరినా కఙ్కభూషణా ॥ ౭౪॥

కరభోరూః కరినదా కరభా కరభాలయా ।

కలభాషామయీ కల్పా కల్పనా కల్పదాయినీ ॥ ౭౫॥

కమలస్థా కలామాలా కమలాస్యా క్షణత్పభా ।

కకుద్మినీ కష్టవతీ కరణీయకధార్పితా ॥ ౭౬॥

కచార్పితా కచతనుః కచసుందరధారిణీ ।

కఠోరకుచసంలగ్నా కటిసూత్రవిరాజితా ॥ ౭౭॥

కర్ణమక్షప్రియా కన్ధా కథాకన్ధగతిః కలిః ।

కలిఘ్ని కలిదూతీ చ కవినాయక-పూజితా ॥ ౭౮॥

కణకక్షానియస్త్రీ చ కశ్చిత్కవివరార్చితా ।

కర్త్రీ చ కర్మకా భూషాకారిణీ కర్ణశత్రుపా ॥ ౭౯॥

కరణేశీ కరణపా కలవాచా కలానిధిః ।

కలనా కలనాధారా కలనా కారికా కరా ॥ ౮౦॥

కలగేయా కర్కరాశిః కర్కరాశి-ప్రపూజితా ।

కన్యారాశిః కన్యకా చ కన్యకాప్రియభాషిణీ ॥ ౮౧॥

కన్యకాదానసన్తుష్టా కన్యకాదానతోషిణీ ।

కన్యకాదానకరానన్దా కన్యకాదానగ్రహేష్టదా ॥ ౮౨॥

కర్షణా కక్షదహనా కామితా కమలాసనా ।

కరమాలానన్దకర్త్రీ కరమాలాప్రపాషితా ॥ ౮౩॥

కరమాలాశయానన్దా కరమాలాసమాగమా ।

కరమాలాసిద్ధిదాత్రీ కరమాలాకరప్రియా ॥ ౮౪॥

కరప్రియా కరరతా కరదానపరాయణా ।

కలానన్దా కలిగతిః కలిపూజ్యా కలిప్రసూః ॥ ౮౫॥

కలనాదనినాదస్థా కలనాదవరప్రదా ।

కలనాదసమాజస్థా కహోలా చ కహోలదా ॥ ౮౬॥

కహోలగేహమధ్యస్థా కహోలవరదాయినీ ।  
కహోలకవితాధారా కహోలఋషిమానితా ॥ ౮౭॥

కహోలమానసారాధ్యా కహోలవాక్యకారిణీ ।  
కర్మరూపా కర్మమయీ కర్మమాతా చ కర్తరీ ॥ ౮౮॥

కనీయా కనకారాధ్యా కనీనకమయీ తథా ।  
కనీయానన్దనిలయా కనకానన్దతోషితా ॥ ౮౯॥

కనీయకకరాకాష్ఠా కథార్ణవకరీ కరీ ।  
కరిగమ్యా కరిగతిః కరిధ్వజపరాయణా ॥ ౯౦॥

కరినాథప్రియాకణ్ఠా కథానకప్రతోషితా ।  
కమనీయా కమనకా కమనీయవిభూషణా ॥ ౯౧॥

కమనీయసమాజస్థా కమనీయప్రతప్రియా ।  
కమనీయగుణారాధ్యా కపిలా కపిలేశ్వరీ ॥ ౯౨॥

కపిలారాధ్యహృదయా కపిలాప్రియవాదినీ ।  
కహచక్రమన్తవర్ణా కహచక్రప్రసూనకా ॥ ౯౩॥

కపిళాలప్రీంస్వరూపా చ కపిళాలప్రీంపరప్రదా ।  
కపిళాలప్రీంసిద్ధిదాత్రీ కపిళాలప్రీంస్వరూపిణీ ॥ ౯౪॥

కపిళాలప్రీంమన్తవర్ణా కపిళాలప్రీంప్రసూకలా ।  
కవర్గా చ కపాటస్థా కపాటోద్ఘాటనక్షమా ॥ ౯౫॥

కఙ్గాలీ చ కపాలీ చ కఙ్గాలప్రియభాషిణీ ।

కజ్జాలభైరవారాధ్యా కజ్జాలమానసంస్థితా ॥ ౯౬॥

కజ్జాలమోహనిరతా కజ్జాలమోహదాయినీ ।

కలుషఘ్ని కలుషహా కలుషార్తివినాశినీ ॥ ౯౭॥

కలిపుష్పా కలాదానా కశిపుః కశ్యపార్పితా ।

కశ్యపా కశ్యపారాధ్యా కలిపూర్ణకలేవరా ॥ ౯౮॥

కలేశ్వరకరీ కాఞ్చీ కవర్గా చ కరాలకా ।

కరాలభైరవారాధ్యా కరాలభైరవేశ్వరీ ॥ ౯౯॥

కరాలా కలనాధారా కపర్ద్ది శవరప్రదా ।

కపర్ద్ది శప్రేమలతా కపర్ద్ది మాలికాయుతా ॥ ౧౦౦॥

కపర్ద్ది జపమాలాధ్యా కరవీరప్రసూనదా ।

కరవీరప్రియప్రాణా కరవీరప్రపూజితా ॥ ౧౦౧॥

కర్ణికారసమాకారా కర్ణికారప్రపూజితా ।

కరిషాగ్నిస్థితా కర్షా కర్షమాత్రసువర్ణదా ॥ ౧౦౨॥

కలశా కలశారాధ్యా కషాయా కరిగానదా ।

కపిలా కలకణ్ఠీ చ కలికల్పలతా మతా ॥ ౧౦౩॥

కల్పలతా కల్పమాతా కల్పకారీ చ కల్పభూః ।

కర్పూరామోదరుచిరా కర్పూరామోదధారిణీ ॥ ౧౦౪॥

కర్పూరమాలాభరణా కర్పూరవాసపూర్తిదా ।

కర్పూరమాలాజయదా కర్పూరాష్టవమధ్యగా ॥ ౧౦౫॥

కర్పూరతర్పణరతా కటకామ్బరధారిణీ ।  
కపటేశ్వరసమ్భాజ్యా కపటేశ్వరరూపిణీ ॥ ౧౦౬॥

కటుః కపిధ్వజారాధ్యా కలాపపుష్పధారిణీ ।  
కలాపపుష్పరుచిరా కలాపపుష్పపూజితా ॥ ౧౦౭॥

క్రకచా క్రకచారాధ్యా కథమ్బూమా కరాలతా ।  
కథజ్వారవినిర్ముక్తా కాలీ కాలక్రియా క్రతుః ॥ ౧౦౮॥

కామినీ కామినీపూజ్యా కామినీపుష్పధారిణీ ।  
కామినీపుష్పనిలయా కామినీపుష్పపూర్ణిమా ॥ ౧౦౯॥

కామినీపుష్పపూజార్థా కామినీపుష్పభూషణా ।  
కామినీపుష్పతిలకా కామినీకుణ్డచుమ్పనా ॥ ౧౧౦॥

కామినీయోగసన్తుష్టా కామినీయోగభోగదా ।  
కామినీకుణ్డసమ్మగ్నా కామినీకుణ్డమధ్యగా ॥ ౧౧౧॥

కామినీమానసారాధ్యా కామినీమానతోషితా ।  
కామినీమానసజ్వారా కాలికా కాలకాలికా ॥ ౧౧౨॥

కామా చ కామదేవీ చ కామేశీ కామసమ్భవా ।  
కామభావా కామరతా కామార్తా కామమజ్జరీ ॥ ౧౧౩॥

కామమజ్జరీరరణితా కామదేవప్రియాన్తరా ।  
కామకాలీ కామకలా కాలికా కమలార్చితా ॥ ౧౧౪॥

కాదికా కమలా కాలీ కాలానలసమప్రభా ।

కల్పాస్తదహనా కాంతా కాంతారప్రియవాసినీ ॥ ౧౧౨॥

కాలపూజ్యా కాలరతా కాలమాతా చ కాలినీ ।

కాలవీరా కాలఘోరా కాలసిద్ధా చ కాలదా ॥ ౧౧౬॥

కాలజ్ఞానసమాకారా కాలజ్ఞారనివాసినీ ।

కాలఋద్ధిః కాలవృద్ధిః కారాగృహవిమోచినీ ॥ ౧౧౭॥

కాదివిద్యా కాదిమాతా కాదిస్థా కాదిసుందరీ ।

కాశీ కాశ్చీ చ కాశ్చీశా కాశీశవరదాయినీ ॥ ౧౧౮॥

క్రాం బీజా చైవ క్రీం బీజా హృదయాయ నమస్త్తుతా ।

కామ్యా కామ్యగతిః కామ్యసిద్ధిదాత్రీ చ కామభూః ॥ ౧౧౯॥

కామాఖ్యా కామరూపా చ కామచాపవిమోచినీ ।

కామదేవకలారామా కామదేవకలాలయా ॥ ౧౨౦॥

కామరాత్రిః కామదాత్రీ కాంతారాచలవాసినీ ।

కామరూపా కాలగతిః కామయోగపరాయణా ॥ ౧౨౧॥

కామసమ్మర్దనరతా కామగేహవికాసినీ ।

కాలభైరవభార్యా చ కాలభైరవకామినీ ॥ ౧౨౨॥

కాలభైరవయోగస్థా కాలభైరవభోగదా ।

కామధేనుః కామదోగ్రీ కామమాతా చ కాన్తిదా ॥ ౧౨౩॥

కాముకా కాముకారాధ్యా కాముకానన్దవర్ధినీ ।

కార్తవీర్యా కార్తికేయా కార్తికేయప్రపూజితా ॥ ౧౨౪॥

కార్యో కరణదా కార్యకారిణీ కరణాస్తరా ।

కాన్తిగమ్యో కాన్తిమయీ కాత్యో కాత్యాయనీ చ కా ॥ ౧౨౫॥

కామసారా చ కాశ్మీరా కాశ్మీరాచారతత్పరా ।

కామరూపాచారరతా కామరూపప్రియంవదా ॥ ౧౨౬॥

కామరూపాచారసిద్ధిః కామరూపమనోమయీ ।

కార్తికీ కార్తికారాధ్యో కాఞ్చనారప్రసూనభూః ॥ ౧౨౭॥

కాఞ్చనారప్రసూనాభా కాఞ్చనారప్రపూజితా ।

కాఞ్చరూపా కాఞ్చభూమిః కాంస్యపాత్రప్రభోజినీ ॥ ౧౨౮॥

కాంస్యధ్వనిమయీ కామసున్దరీ కామచుమ్భనా ।

కాశపుష్పప్రతీకాశా కామద్రుమసమాగమా ॥ ౧౨౯॥

కామపుష్పా కామభూమిః కామపూజ్యో చ కామదా ।

కామదేహో కామగేహో కామబీజపరాయణా ॥ ౧౩౦॥

కామధ్వజసమారూఢా కామధ్వజసమాస్థితా ।

కాశ్యపీ కాశ్యపారాధ్యో కాశ్యపానన్దదాయినీ ॥ ౧౩౧॥

కాలిన్దీజలసంకాశా కాలిన్దీజలపూజితా ।

కాదేవపూజానిరతా కాదేవపరమార్థదా ॥ ౧౩౨॥

కర్మణా కర్మణాకారా కామకర్మణకారిణీ ।

కార్మణత్రోటనకరీ కాకినీ కారణాహ్వయా ॥ ౧౩౩॥

కావ్యామృతా చ కాలిణౌ కాలిణమర్దనోద్యతా ।



కాలాగరువిభూషాఢ్యా కాలాగరువిభూతిదా ॥ ౧౩౪॥

కాలాగరుసుగంధా చ కాలాగరుప్రతర్పణా ।

కావేరీనీరసమ్పితా కావేరీతీరవాసినీ ॥ ౧౩౫॥

కాలచక్రభ్రమాకారా కాలచక్రనివాసినీ ।

కాననా కాననాధారా కారుః కారుణికామయీ ॥ ౧౩౬॥

కామ్పిల్యవాసినీ కాష్ఠా కామపత్నీ చ కామభూః ।

కాదమ్బరీపానరతా తథా కాదమ్బరీకలా ॥ ౧౩౭॥

కామవన్ద్యా చ కామేశీ కామరాజప్రపూజితా ।

కామరాజేశ్వరీవిద్యా కామకౌతుకసుందరీ ॥ ౧౩౮॥

కామ్బోజజా కాఞ్ఛీనదా కాంస్యకాఞ్చనకారిణీ ।

కాఞ్చనాద్రిసమాకారా కాఞ్చనాద్రిప్రదానదా ॥ ౧౩౯॥

కామకీర్తిః కామకేశీ కారికా కాన్తరాశ్రయా ।

కామభేదీ చ కామార్తినాశినీ కామభూమికా ॥ ౧౪౦॥

కాలానలాశినీ కావ్యవనితా కామరూపిణీ ।

కాయస్థా కామసన్ధిప్తిః కావ్యదా కాలసుందరీ ॥ ౧౪౧॥

కామేశీ కారణవరా కామేశీపూజనోద్యతా ।

కాఞ్ఛీ-నూపురభూషాఢ్యా-కుఙ్కుమాభరణాన్వితా ॥ ౧౪౨॥

కాలచక్రా కాలగతిః కాలచక్రామనోభవా ।

కున్దమధ్యా కున్దపుష్పా కున్దపుష్పప్రియా కుజా ॥ ౧౪౩॥

కుజమాతా కుజారాధ్యా కుతారపరధారిణీ ।

కుఞ్చరస్థా కుశరతా కుశేశయవిలోచనా ॥ ౧౪౪॥

కుమరీ కురరీ కుద్రా కురఙ్గీ కుటజాశ్రయా ।

కుమ్భీనసవిభూషా చ కుమ్భీనసవధోద్యతా ॥ ౧౪౫॥

కుమ్భకర్ణమనోల్లాసా కులచూడామణిః కులా ।

కులాలగృహకన్యా చ కులచూడామణిప్రియా ॥ ౧౪౬॥

కులపూజ్యా కులారాధ్యా కులపూజాపరాయణా ।

కులభూషా తథా కుక్షిః కురరీగణసేవితా ॥ ౧౪౭॥

కులపుష్పా కులరతా కులపుష్పపరాయణా ।

కులవస్త్రా కులారాధ్యా కులకుణ్డసమప్రభా ॥ ౧౪౮॥

కులకుణ్డసమోల్లాసా కుణ్డపుష్పపరాయణా ।

కుణ్డపుష్పప్రసన్నాస్యా కుణ్డగోలోద్భవాత్మికా ॥ ౧౪౯॥

కుణ్డగోలోద్భవాధారా కుణ్డగోలమయీ కుహరాః ।

కుణ్డగోలప్రియప్రాణా కుణ్డగోలప్రపూజితా ॥ ౧౫౦॥

కుణ్డగోలమనోల్లాసా కుణ్డగోలబలప్రదా ।

కుణ్డదేవరతా క్రుద్ధా కులసిద్ధికరా పరా ॥ ౧౫౧॥

కులకుణ్డసమాకారా కులకుణ్డసమానభూః ।

కుణ్డసిద్ధిః కుణ్డఋద్ధిః కుమారీపూజనోద్యతా ॥ ౧౫౨॥

కుమారీపూజకప్రాణా కుమారీపూజకాలయా ।

కుమారీకామసస్తుష్టా కుమారీపూజనోత్సుకా ॥ ౧౫౩॥

కుమారీవ్రతసస్తుష్టా కుమారీరూపధారిణీ ।

కుమారీభోజనప్రీతా కుమారీ చ కుమారదా ॥ ౧౫౪॥

కుమారమాతా కులదా కులయోనిః కులేశ్వరీ ।

కులలిజ్ఞా కులానన్దా కులరమ్యా కుతర్కధృక్ ॥ ౧౫౫॥

కుస్తీ చ కులకాన్తా చ కులమార్గపరాయణా ।

కుల్లా చ కురుకుల్లా చ కుల్లుకా కులకామదా ॥ ౧౫౬॥

కులిశాఙ్గీ కుబ్జికా చ కుబ్జికానన్దవర్ధినీ ।

కులీనా కుజ్జరగతిః కుజ్జరేశ్వరగామినీ ॥ ౧౫౭॥

కులపాలీ కులవతీ తథైవ కులదీపికా ।

కులయోగేశ్వరీ కుణ్డా కుఙ్కుమారుణవిగ్రహా ॥ ౧౫౮॥

కుఙ్కుమానన్దసన్తోషా కుఙ్కుమార్థవవాసినీ ।

కుసుమా కుసుమప్రీతా కులభూః కులసున్దరీ ॥ ౧౫౯॥

కుముద్వతీ కుముదినీ కుశలా కులటాలయా ।

కులటాలయమధ్యస్థా కులటాసంజతోషితా ॥ ౧౬౦॥

కులటాభవనోద్యుక్తా కుశావర్తా కులార్ణవా ।

కులార్ణవాచారరతా కుణ్డలీ కుణ్డలాకృతిః ॥ ౧౬౧॥

కుమతిశ్చ కులశ్రేష్ఠా కులచక్రపరాయణా ।

కూటస్థా కూటదృష్టిశ్చ కున్తలా కున్తలాకృతిః ॥ ౧౬౨॥

కుశలాకృతిరూపా చ కూర్వబీజధరా చ కూః ।

కుం కుం కుం కుం శబ్దరతా క్రూం క్రూం క్రూం క్రూం పరాయణా ॥ ౧౬౩॥

కుం కుం కుం శబ్దనిలయా కుక్కురాలయవాసినీ ।

కుక్కురానన్దనంయుక్తా కుక్కురానన్తవిగ్రహా ॥ ౧౬౪॥

కూర్చారమ్భా కూర్వబీజా కూర్వజాపపరాయణా ।

కుచస్పర్శనసన్తప్తా కుచాలిజ్ఞనహర్షదా ॥ ౧౬౫॥

కుమతిఘ్ని కుబేరార్ఘ్య కుచభూః కులనాయికా ।

కుగాయనా కుచధరా కుమాతా కున్దదన్తినీ ॥ ౧౬౬॥

కుగేయా కుహరాభాసా కుగేయా కుఘ్నదారిభా ।

కీర్తిః కిరాతినీ క్లిన్నా కిన్నరా కిన్నరీక్రియా ॥ ౧౬౭॥

క్రీజ్కారా క్రీజ్జాపాసక్తా క్రీం హూః స్త్రీం మన్తరూపిణీ ।

కిర్మీరితదృశాపాఙ్గీ కిశోరీ చ కిరీటినీ ॥ ౧౬౮॥

కీటభాషా కీటయోనిః కీటమాతా చ కీటదా ।

కింశుకా కీరభాషా చ క్రియాసారా క్రియావతీ ॥ ౧౬౯॥

కింకింశబ్దపరా క్లాం క్లీం క్లూః క్లైం క్లౌం మన్తరూపిణీ ।

కాః కీం కూః కైం స్వరూపా చ కః ఘట్ మన్తస్వరూపిణీ ॥ ౧౭౦॥

కేతకీభూషణానన్దా కేతకీభరణాన్వితా ।

కైకదా కేశినీ కేశీ కేశీసూదనతత్పరా ॥ ౧౭౧॥

కేశరూపా కేశముక్తా కైకేయీ కౌశికీ తథా ।

కైరవా కైరవాహ్లాదా కేశరా కేతురూపిణీ ॥ ౧౭౨॥

కేశవారాధ్యహృదయా కేశవాసక్తమానసా ।

క్షైబ్యవినాశినీ క్షైం చ క్షైం బీజజపతోషితా ॥ ౧౭౩॥

కాశల్యా కోశలాక్షీ చ కోశా చ కోమలా తథా ।

కోలాపురనివాసా చ కోలాసురవినాశినీ ॥ ౧౭౪॥

కోటిరూపా కోటిరతా క్రోధినీ క్రోధరూపిణీ ।

కేకా చ కోకిలా కోటిః కోటిమన్తపరాయణా ॥ ౧౭౫॥

కోట్యానన్తమన్తయుక్తా కైరూపా కేరలాశ్రయా ।

కేరలాచారనిపుణా కేరలేన్తగృహస్థితా ॥ ౧౭౬॥

కేదారాశ్రమసంస్థా చ కేదారేశ్వరపూజితా ।

క్రోధరూపా క్రోధపదా క్రోధమాతా చ కాశికీ ॥ ౧౭౭॥

కోదణ్డధారిణీ క్రౌంచా కాశల్యా కౌలమార్గగా ।

కొలినీ కౌలికారాధ్యా కౌలికాగారవాసినీ ॥ ౧౭౮॥

కౌతుకీ కౌముదీ కౌలా కుమారీ కౌరవార్చితా ।

కౌణ్డిన్యా కౌశికీ క్రోధా జ్వాలాభాసురరూపిణీ ॥ ౧౭౯॥

కోటికాలానలజ్వాలా కోటిమార్తణ్డవిగ్రహా ।

కృత్తికా కృష్ణవర్ణా చ కృష్ణా కృత్యా క్రియాతురా ॥ ౧౮౦॥

కృశాణ్ణీ కృతకృత్యా చ క్రః ఫట్స్వాహస్వరూపిణీ ।

క్రౌం క్రౌం హూః ఫట్మన్తవర్ణా

క్రాం ప్రీం ప్రూఁ ఫట్ స్వరూపిణీ ॥ ౧౮౧॥

క్రీంక్రీంప్రీంప్రీం తథా ప్రూఁ హూఁఘట్వాహమస్త్రరూపిణీ ।

ఇతి శ్రీసర్వసామ్రాజ్యమేధా నామసహస్రకమ్ ॥ ౧౮౨॥

సున్దరీశక్తిదానాఖ్యం స్వరూపార్పిధమేవ చ ।

కథితం దక్షిణాకాల్యాః సున్దర్యై ప్రీతియోగతః ॥ ౧॥

వరదానప్రసక్తేన రహస్యమపి దర్శితమ్ ।

గోపనీయం సదా భక్త్యా పఠనీయం పరాత్పరమ్ ॥ ౨॥

ప్రాతర్మధ్యాహ్నకాలే చ మధ్యార్ధరాత్రయోరపి ।

యజ్ఞకాలే జపాన్తే చ పఠనీయం విశేషతః ॥ ౩॥

యః పఠేత్ సాధకో ధీరః కాలీరూపౌ హి వర్షతః ।

పఠేద్వా పాఠయేద్వాపి శ్రుణోతి శ్రావయేదపి ॥ ౪॥

వాచకం తోషయేద్వాపి స భవేత్ కాలికాతనుః ।

సహేలం వా సలీలం వా యశ్చైనం మానవః పఠేత్ ॥ ౫॥

సర్వదుఃఖవినిర్ముక్తస్తైలోక్యవిజయీ కవిః ।

మృతవన్ధ్యా కాకవన్ధ్యా కన్యావన్ధ్యా చ వన్ధ్యకా ॥ ౬॥

పుష్పవన్ధ్యా శూలవన్ధ్యా శ్రుణుయాత్ స్తోత్రముత్తమమ్ ।

సర్వసిద్ధిప్రదాతారం సత్కవిం చిరజీవినమ్ ॥ ౭॥

పాణ్డిత్యకీర్తినంయుక్తం లభతే నాత్ర సంశయః ।

యం యం కామముపస్మత్య కాలీం ధ్యాత్వా జపేత్సవమ్ ॥ ౮॥

తం తం కామం కరే కృత్వా మస్త్రీ భవతి నాఽన్యథా ।

యోనిపుష్పైర్నిజ్జపుష్పైః కుణ్డగోలోద్భవైరపి ॥ ౯॥

సంయోగామృతపుష్పైశ్చ వస్త్రదేవీప్రసూనకైః ।

కాలిపుష్పైః పీఠతోయైర్యోనిక్షాలనతోయకైః ॥ ౧౦॥

కస్తూరీకుఙ్కుమైర్దేవీం నఖకాలాగరుక్రమాత్ ।

అష్టగన్దైర్ధూపదీపర్యవయావకసంయుతైః ॥ ౧౧॥

రక్తచన్దనసిన్ధూరైర్మత్యమాంసాదిభూషణైః ।

మధుభిః పాయసైః క్షీరైః శోధితైః శోణితైరపి ॥ ౧౨॥

మహాపచారై రక్షైశ్చ నైవేద్యైః సురసాన్వితైః ।

పూజయిత్వా మహాకాలీం మహాకాలేన లాలితామ్ ॥ ౧౩॥

విద్యారాజ్ఞీం కుల్లుకాఞ్చ జప్త్వా స్తోత్రం జపేచ్ఛివే ।

కాలీభక్తస్త్రేకచిత్తః సిన్ధూరతిలకాన్వితః ॥ ౧౪॥

తామ్బూలపూరితముఖో ముక్తకేశో దిగమ్బరః ।

శవయోనిస్థితో వీరః శ్మశానసురతాన్వితః ॥ ౧౫॥

శూన్యాలయే బిన్దుపీఠే పుష్పాకీర్ణే శివాననే ।

శయనోత్థప్రభుజ్ఞానః కాలీదర్శనమాప్నుయాత్ ॥ ౧౬॥

తత్ర యద్యత్యతం కర్మ తదనన్తఫలం భవేత్ ।

ఐశ్వర్యే కమలా సాక్షాత్ సిద్ధౌ శ్రీకాలికామ్బికా ॥ ౧౭॥

కవిత్యే తారిణీతుల్యః సాన్దర్యే సున్దరీసమః ।

సిన్ధోర్ధ్వరాసమః కార్యే శ్రుతౌ శ్రుతిధరస్తథా ॥ ౧౮॥

వజ్రాస్త్రమివ దుర్ధర్షస్త్రైలోక్యవిజయాస్తభృత్ ।

శత్రుహంతా కావ్యకర్తా భవేచ్ఛివసమః కలౌ ॥ ౧౯॥

దిగ్విదిక్పస్తకర్తా చ దివారాత్రివిపర్యయీ ।

మహాదేవసమో యోగీ త్రైలోక్యస్తమ్భకః క్షణాత్ ॥ ౨౦॥

గానేన తుమ్బురుః సాక్షాద్ధానే కర్ణసమో భవేత్ ।

గజాశ్వరథపత్తినామస్త్రాణామధిపః కృతీ ॥ ౨౧॥

ఆయుష్యేషు భుశుణ్డీ చ జరాపలితనాశకః ।

వర్షషోడశవాన్ భూయాత్ సర్వకాలే మహేశ్వరీ ॥ ౨౨॥

బ్రహ్మాణ్డగోలే దేవేశి న తస్య దుర్లభం క్వచిత్ ।

సర్వం హస్తగతం భూయాన్నాత్ర కార్య్యా విచారణా ॥ ౨౩॥

కులపుష్పయుతం దృష్ట్వా తత్ర కాలీం విచిన్త్య చ ।

విద్యారాజ్ఞీం తు సమ్పూజ్య పఠేన్నామసహస్రకమ్ ॥ ౨౪॥

మనోరథమయీ సిద్ధిస్తస్య హస్తే సదా భవేత్ ।

పరదారాన్ సమాలిఙ్గయ సమ్పూజ్య పఠమేశ్వరీమ్ ॥ ౨౫॥

హస్తాహస్తికయా యోగం కృత్వా జప్త్వా స్తవం పఠేత్ ।

యోనిం వీక్ష్య జపేత్ స్తోత్రం కుబేరాదధికో భవేత్ ॥ ౨౬॥

కుణ్డగోలోద్భవం గృహ్యవర్ణాక్షం హోమయేన్నిశి ।

పితృభూమౌ మహేశాని విధిరేఖాం ప్రమార్జయేత్ ॥ ౨౭॥



తరుణీం సున్దరీం రమ్యాం చఞ్చలాం కామగర్వితామ్ ।  
సమానీయ ప్రయత్నేన సంశోధ్య న్యాసయోగతః ॥ ౨౮॥

ప్రసూనమజ్ఘే సంస్థాప్య పృథివీం వశమానయేత్ ।  
మూలచక్రం తు సమ్భావ్య దేవ్యాశ్చరణసంయుతమ్ ॥ ౨౯॥

సమ్మూఞ్య పరమేశానీం సఙ్ఖల్ప్య తు మహేశ్వరి ।  
జప్త్వా స్తుత్వా మహేశానీం ప్రణవం సంస్మరేచ్ఛివే ॥ ౩౦॥

అష్టోత్తరశతైర్యోనిం ప్రమన్త్యాచుమ్భ్య యత్నతః ।  
సంయోగీభూయ జప్తవ్యం సర్వవిద్యాధిపో భవేత్ ॥ ౩౧॥

శూన్యాగారే శివారణ్యే శివదేవాలయే తథా ।  
శూన్యదేశే తడాగే చ గఙ్గాగర్భే చతుష్పథే ॥ ౩౨॥

శ్మశానే పర్వతప్రాంతే ఏకలిజ్ఞే శివాముఖే ।  
ముణ్డయోనౌ ఋతౌ స్నాత్వా గేహే వేశ్యాగృహే తథా ॥ ౩౩॥

కుట్టినీగృహమధ్యే చ కదలీమణ్డపే తథా ।  
పరేత్సహస్రనామాఖ్యం స్తోత్రం సర్వార్థసిద్ధయే ॥ ౩౪॥

అరణ్యే శూన్యగర్భే చ రణే శత్రుసమాగమే ।  
ప్రజపేచ్ఛ తతో నామ కాల్యాఞ్చైవ సహస్రకమ్ ॥ ౩౫॥

బాలానన్దపరో భూత్వా పరిత్వా కాలికాస్తవమ్ ।  
కాలీం సఞ్చిన్త్య ప్రజపేత్ పరేన్నామసహస్రకమ్ ॥ ౩౬॥

సర్వసిద్ధీశ్వరో భూయాద్వాఞ్ఞాసిద్ధీశ్వరో భవేత్ ।

ముణ్డచూడకయోర్యేని త్వచి వా కోమలే శివే ॥ ౩౭॥

విష్టరే శవవస్త్రే వా పుష్పవస్త్రాసనేఽపి వా ।

ముక్తకేశో దిశావాసో మైథునీ శయనే స్థితః ॥ ౩౮॥

జప్త్యాకాలీం పరేత్ స్తోత్రం ఖేచరీసిద్ధిభాగ్ భవేత్ ।

చికురం యోగమాసాద్య శుక్రోత్సారణమేవ చ ॥ ౩౯॥

జప్త్యా శ్రీదక్షిణాం కాలీం శక్తిపాతశతం భవేత్ ।

లతాం స్పృశన్ జపిత్వా చ రమిత్వా త్వర్చయన్నపి ॥ ౪౦॥

ఆహ్లాదయన్దిగావాసః పరశక్తిం విశేషతః ।

స్తుత్వా శ్రీదక్షిణాం కాలీం యోనిం స్వకరగాఙ్గరేత్ ॥ ౪౧॥

పరేన్నామసహస్రం యః స శివాదధికో భవేత్ ।

లతాస్తరేషు జప్తవ్యం స్తుత్వా కాలీం నిరాకులః ॥ ౪౨॥

దశావధానో భవతి మాసమాత్రేణ సాధకః ।

కాలరాత్ర్యాం మహారాత్ర్యాం వీరరాత్ర్యామపి ప్రియే ॥ ౪౩॥

మహారాత్ర్యాం చతుర్దశ్యామష్టమ్యాం సంక్రమేఽపి వా ।

కుహాపూర్ణేన్దుశక్రేషు భౌమామాయాం నిశాముఖే ॥ ౪౪॥

నవమ్యాం మఙ్గలదినే తథా కులతిథౌ శివై ।

కులక్షేత్రే ప్రయత్నేన పరేన్నామసహస్రకమ్ ॥ ౪౫॥

సుదర్శనో భవేదాశు కిన్నరీసిద్ధిభాగ్భవేత్ ।

పశ్చిమాభిముఖం లింగం వృషశూన్యం పురాతనమ్ ॥ ౪౬॥

తత్ర స్థిత్యా జపేత్ స్తోత్రం సర్వకామాప్తయే శివే ।  
భౌమవారే నిశీధే వా అమావస్యాదినే శుభే ॥ ౪౭॥

మాషభక్తబలిం ఛాగం కృనరాన్నం చ పాయసమ్ ।  
దగ్ధమీనం శోణితజ్వు దధి దుగ్ధ గుడార్ద్రకమ్ ॥ ౪౮॥

బలిం దత్వా జపేత్ తత్ర త్వష్టోత్తరసహస్రకమ్ ।  
దేవ-గన్ధర్వ-సిద్ధాదైః సేవితాం సురసున్దరీమ్ ॥ ౪౯॥

లభేద్దేవేశి మాసేన తస్య చానన సంహతిః ।  
హస్తత్రయం భవేదూర్ధ్వం నాత్ర కార్యా విచారణా ॥ ౫౦॥

హేలయా లీలయా భక్త్యా కాలీం స్త్రాతి నరస్తు యః ।  
బ్రహ్మాదీంసృతమ్భయేద్దేవి మాహేశీం మోహయేత్తణాత్ ॥ ౫౧॥

ఆకర్షయేన్మహావిద్యాం దశపూర్వాన్ త్రియామతః ।  
కుర్వీత విష్ణునిర్మాణం యమాదీనాం తు మారణమ్ ॥ ౫౨॥

ధ్రువముచ్ఛాటయేన్నానం సృష్టినూతనతాం నరః ।  
మేషమాహిషమార్జారఖరచ్ఛాగనరాదికైః ॥ ౫౩॥

ఖడ్గశూకరకాపొత్తైష్టిట్టిభైః శశకైః పల్లైః ।  
శోణితైః సాస్థిమాంసైశ్చ కారణైర్దుగ్ధపాయసైః ॥ ౫౪॥

కాదమ్బరీసింధుమద్యైః సురారిష్టైశ్చ సాసవైః ।  
యోనిక్షాలితతోమైశ్చ యోనిలింగామృతైరపి ॥ ౫౫॥

స్వజాతకుసుమైః పూజ్యా జపాన్తే తర్పయేచ్ఛివామ్ ।

సర్వసామ్రాజ్యనామ్నా తు స్తుత్వా నత్వా స్వశక్తితః ॥ ౫౬॥

శక్త్యా లభన్ పరేత్ స్తోత్రం కాలీరూపో దినత్రయాత్ ।

దక్షిణాకాలికా తస్య గేహే తిష్ఠతి నాన్యథా ॥ ౫౭॥

వేశ్యాలతాగృహే గత్వా తస్యాశ్చుమ్భనతత్పరః ।

తస్యా యోనౌ ముఖం దత్వా తద్రసం విలిహజ్జాపేత్ ॥ ౫౮॥

తదన్తే నామ సాహస్రం పరేద్భక్తిపరాయణః ।

కాలికాదర్శనం తస్య భవేద్దేవి త్రియామతః ॥ ౫౯॥

నృత్యపాత్రగృహే గత్వా మకారపఞ్చకాన్వితః ।

ప్రసూనమజ్జే సంస్థాప్య శక్తిన్యాసపరాయణః ॥ ౬౦॥

పాత్రాణాం సాధనం కృత్వా దిగ్విస్త్రాం తాం సమాచరేత్ ।

సమ్భావ్య చక్రం తన్మూలే తత్ర సావరణాం జపేత్ ॥ ౬౧॥

శతం భాలే శతం కేశే శతం సిన్ధూరమణ్డలే ।

శతత్రయం కుచద్వన్ద్యే శతం నాభౌ మహేశ్వరి ॥ ౬౨॥

శతం యోనౌ మహేశాని సంయోగే చ శతత్రయమ్ ।

జపేత్తత్ర మహేశాని తదన్తే ప్రపరేత్పవమ్ ॥ ౬౩॥

శతావధానో భవతి మాసమాత్రేణ సాధకః ।

మాతఙ్గినీం సమానీయ కిం వా కాపాలినీం శివే ॥ ౬౪॥

దస్తమాలా జపే కార్యా గలే ధార్యా నృముణ్డజా ।

నేత్రపద్మే యోనిచక్రం శక్తిచక్రం స్వవక్త్రకే ॥ ౬౫॥

కృత్వా జపేన్మహేశాని ముణ్డయన్త్రం ప్రపూజయేత్ ।

ముణ్డాసనస్థితో వీరో మకారపఞ్చకాన్వితః ॥ ౬౬॥

అన్యాలింగ్యం ప్రజపేదన్యం సఞ్చమ్భ్యం వై పఠేత్ ।

అన్యం సమ్పూజయేత్తత్ర త్వన్యం సమ్మర్దయన్ జపేత్ ॥ ౬౭॥

అన్యయోనౌ శివం దత్వా పునః పూర్వవదాచరేత్ ।

అవధానసహస్రేషు శక్తిపాతశతేషు చ ॥ ౬౮॥

రాజా భవతి దేవేశి మాసపఞ్చకయోగతః ।

యవనీశక్తిమానీయ గానశక్తిపరాయణమ్ ॥ ౬౯॥

కులాచారమతేనైవ తస్యా యోనిం వికాసయేత్ ।

తత్ర ప్రదాయ జిహ్వం తు జపేన్నామసహస్రకమ్ ॥ ౭౦॥

నృకపాలే తత్ర దీపం జపేత్పూజ్యం యత్నతః ।

మహాకవివరో భూయాన్నాత్ర కార్యా విచారణా ॥ ౭౧॥

కామార్తం శక్తిమానీయ యోనౌ తు మూలచక్రకమ్ ।

విలిఖ్య పరమేశాని తత్ర మన్తం లిఖేచ్ఛివే ॥ ౭౨॥

తల్లిహన్ ప్రజపేద్దేవి సర్వశాస్త్రార్థతత్వవిత్ ।

అశ్రుతాని చ శాస్త్రాణి వేదాదీన్ పాఠయేద్ ద్రువమ్ ॥ ౭౩॥

వినా న్యపైర్వినా పాలైర్వినాధ్యానాదిభిః ప్రియే ।

చతుర్వేదాధిపౌ భూత్వా త్రికాలజ్ఞస్త్రివర్షతః ॥ ౭౪॥

చతుర్విధం చ పాణ్డిత్యం తస్య హస్తగతం క్షణాత్ ।

శివాబలిః ప్రదాతవ్యః సర్వదా శూన్యమణ్డలే ॥ ౭౦॥

కాలీధ్యానం మస్త్రర్చితా నీలసాధనమేవ చ ।  
సహస్రనామపాఠశ్చ కాలీనామప్రకీర్తనమ్ ॥ ౭౧॥

భక్తస్య కార్యమేతావదన్యదభ్యుదయం విదుః ।  
వీరసాధనకం కర్మ శివాపూజా బలిస్తథా ॥ ౭౨॥

సిన్ధూరతిలకో దేవి వేశ్యాలాపో నిరస్తరమ్ ।  
వేశ్యాగృహే నిశాచారో రాత్రౌ పర్యటనం తథా ॥ ౭౩॥

శక్తిపూజా యోనిదృష్టిః ఖడ్గహస్తో దిగమ్భరః ।  
ముక్తకేశో వీరవేషః కులమూర్తిధరో నరః ॥ ౭౪॥

కాలీభక్తో భవేద్దేవి నాన్యథా క్షేమమాప్నుయాత్ ।  
దుగ్ధాస్వాదీ యోనిలేహీ సంవిదాసవఘూర్ణితః ॥ ౭౫॥

వేశ్యాలతాసమాయోగాన్మాసాత్కల్పలతా స్వయమ్ ।  
వేశ్యాచక్రసమాయోగాత్కాలీచక్రసమః స్వయమ్ ॥ ౭౬॥

వేశ్యాదేహసమాయోగాత్ కాలీదేహసమః స్వయమ్ ।  
వేశ్యామధ్యగతం వీరం కదా పశ్యామి సాధకమ్ ॥ ౭౭॥

ఏవం వదతి సా కాలీ తస్మాద్వేశ్యా వరా మతా ।  
వేశ్యా కన్యా తథా పీఠజాతిభేదకులక్రమాత్ ॥ ౭౮॥

అకులక్రమభేదేన జ్ఞాత్వా చాపి కుమారికామ్ ।  
కుమారీం పూజయేద్భక్త్యా జపాన్తే భవనే ప్రియే ॥ ౭౯॥

పరేన్నామసహస్రం యః కాలీదర్శనభాగ్ భవేత్ ।

భక్త్యా కుమారీం సమ్పూజ్య వైశ్యాకుల సముద్భవామ్ ॥ ౮౫॥

వస్త్ర హేమాదిభిస్తోష్యా యత్నాత్సేత్రం పరేచ్ఛివే ।

త్రైలోక్య విజయీ భూయాద్ధివా చస్తప్రకాశకః ॥ ౮౬॥

యద్యద్దత్తం కుమార్యై తు తదనంతఫలం భవేత్ ।

కుమారీపూజనఫలం మయా వక్తుం న శక్యతే ॥ ౮౭॥

చాఞ్చల్యాద్దురితం కిఞ్చిత్కమ్యతామయమజ్ఞానిః ।

ఏకా చేత్పూజితా బాలా ద్వితీయా పూజితా భవేత్ ॥ ౮౮॥

కుమార్యః శక్తయశ్చైవ సర్వమేతచరాచరమ్ ।

శక్తిమానీయ తద్ధాత్రే న్యాసజాలం ప్రవిన్యసేత్ ॥ ౮౯॥

వామభాగే చ సంస్థాప్య జపేన్నామసహస్రకమ్ ।

సర్వసిద్ధిశ్వరో భూయాన్నాత్ర కార్యో విచారణా ॥ ౯౦॥

శ్మశానస్థో భవేత్స్వస్థో గలితం చికురం చరేత్ ।

దిగమ్మరః సహస్రం చ సూర్యపుష్పం సమానయేత్ ॥ ౯౧॥

స్వవీర్యేణ ప్లుతం కృత్వా ప్రత్యేకం ప్రజపన్ హునేత్ ।

పూజ్య ధ్యాత్వా మహాభక్త్యా క్షమాపాలో నరః పరేత్ ॥ ౯౨॥

నఖం కేశం స్వవీర్యం చ యద్యత్సమ్మార్జనీగతమ్ ।

ముక్తకేశో దిశావాసో మూలమస్తపురఃసరః ॥ ౯౩॥

కుజవారే మధ్యరాత్రే హోమం కృత్వా శ్మశానకే ।

పరేన్నామసహస్రం యః పృథ్వీశాకర్షకో భవేత్ ॥ ౯౪॥

పుష్పయుక్తే భగే దేవి సంయోగానన్తతత్పరః ।

పునశ్చికురమాసాద్య మూలమన్తం జపన్ శివే ॥ ౯౫॥

చితావహ్నా మధ్యరాత్రే వీర్యముత్సార్గ యత్నతః ।

కాలికాం పూజయేత్తత్ర పరేన్నామ సహస్రకమ్ ॥ ౯౬॥

పృథ్వీశాకర్షణం కుర్యాన్నాత్ర కార్యా విచారణా ।

కదలీ వనమాసాద్య లక్షమన్తం జపేన్నరః ॥ ౯౭॥

మధుమత్యా స్వయం దేవ్యా సేవ్యమానః స్మరోపమః ।

శ్రీమధుమతీత్యుక్త్యా తథా స్థావరజగ్గమాన్ ॥ ౯౮॥

ఆకర్షిణీం సముచ్చార్య తంతం స్వాహా సముచ్చరేత్ ।

త్రైలోక్యాకర్షిణీ విద్యా తస్య హస్తే సదా భవేత్ ॥ ౯౯॥

నదీం పురీం చ రత్నాని హేమస్త్రీశైలభూరుహాన్ ।

ఆకర్షయత్యమ్బునిధిం సుమేరుం చ దిగన్తతః ॥ ౧౦౦॥

అలభ్యాని చ వస్త్రాని దూరాద్భూమితలాదపి ।

వృత్తాన్తం చ సురస్థానాద్రహస్యే విదుషామపి ॥ ౧౦౧॥

రాజ్ఞాం చ కథయత్యేషా సత్యం సత్వరమాదిశేత్ ।

ద్వితీయవర్షపారేన భవేత్పద్మావతీ శుభా ॥ ౧౦౨॥

ఓం హ్రీంపద్మావతి పదం తతస్త్రైలోక్యనామ చ ।

వార్తాం చ కథయ ద్వన్ద్యం స్వాహాన్తో మన్త ఈరితః ॥ ౧౦౩॥



బ్రహ్మవిష్ణోదికానాం చ త్రైలోక్యే యాదృశీ భవేత్ ।

సర్వ వదతి దేవేశీ త్రికాలజ్ఞః కవిశ్శుభః ॥ ౧౦౪॥

త్రివర్షం సమృథన్దేవి లభేద్భోగవతీం కలామ్ ।

మహాకాలేన దృష్టోఽపి చితామధ్యగతోఽపి వా ॥ ౧౦౫॥

తస్యా దర్శనమాత్రేణ చిరజ్ఞోవీ నరో భవేత్ ।

మృతసజ్జోవినీత్యుక్త్వా మృతముత్థాపయ ద్వయమ్ ॥ ౧౦౬॥

స్వాహాన్తో మనురాఖ్యాతో మృతసజ్జోవనాత్మకః ।

చతుర్వర్షం పఠేద్వస్తు స్వప్నసిద్ధిస్తతో భవేత్ ॥ ౧౦౭॥

ఓం హ్రీం స్వప్నవారాహి కాలిస్వప్నే కథయోచ్చరేత్ ।

అముకస్యాఽముకం దేహి క్లిం స్వాహాన్తో మనుర్మతః ॥ ౧౦౮॥

స్వప్నసిద్ధా చతుర్వర్షాత్తస్య స్వప్నే సదా స్థితా ।

చతుర్వర్షస్య పాఠేన చతుర్వేదాధిపా భవేత్ ॥ ౧౦౯॥

తద్ధస్తజలసంయోగాన్మూర్ఛః కావ్యం కరోతి చ ।

తస్య వాక్యపరిచయాన్మూర్తిర్విస్తతి కావ్యతామ్ ॥ ౧౧౦॥

మస్తకే తు కరం కృత్వా వద వాణీమితి బ్రువన్ ।

సాధకో వాఙ్మయా కుర్యాత్తత్తదైవ భవిష్యతి ॥ ౧౧౧॥

బ్రహ్మణ్ణగోలకే యాశ్చ యాః కాశ్చిజ్జగతీతలే ।

సమస్తాః సిద్ధయో దేవి కరామలకవత్సదా ॥ ౧౧౨॥

సాధకస్మృతిమాత్రేణ యావన్త్యః సన్తి సిద్ధయః ।

స్వయమాయాన్తి పురతో జపాదీనాం తు కా కథా ॥ ౧౧౩॥

విదేశవర్తినో భూత్వా వర్తన్తే చేటకా ఇవ ।

అమాయాం చన్త్రసన్తర్భశ్చన్త్రగ్రహణమేవ చ ॥ ౧౧౪॥

అష్టమ్యాం పూర్ణచన్త్రత్వం చన్త్రసూర్యాష్టకం తథా ।

అష్టదిక్షు తథాష్టౌ చ కరోత్యేవ మహేశ్వరి ॥ ౧౧౫॥

అణిమా భేచరత్వం చ చరాచరపురీగతమ్ ।

పాదుకాఖంజవేతాలయక్షిణీగుహ్యాకాదయః ॥ ౧౧౬॥

తిలకోగుప్తతాదృశ్యం చరాచరకథానకమ్ ।

మృతసంజ్ఞావినీసిద్ధిర్గుటికా చ రసాయనమ్ ॥ ౧౧౭॥

ఉడ్డినసిద్ధిర్దేవేశి షష్ఠిసిద్ధీశ్వరత్వకమ్ ।

తస్య హస్తే వసేద్దేవి నాత్ర కార్యా విచారణా ॥ ౧౧౮॥

కేతౌ వా దుష్టుభౌ వస్త్రే వితానే వేష్టనేగృహే ।

భిత్తౌ చ ఫలకే దేవి లేఖ్యం పూజ్యం చ యత్నతః ॥ ౧౧౯॥

మధ్యే చక్రం దశాంశోక్తం పరితో నామలేఖనమ్ ।

తద్ధారణాన్మహేశాని త్రైలోక్యవిజయీ భవేత్ ॥ ౧౨౦॥

ఏకో హి శతసాహస్రం నిర్జిత్య చ రణాంజనే ।

పునరాయాతి చ సుఖం స్వగృహం ప్రతి పార్వతీ ॥ ౧౨౧॥

ఏకో హి శతసన్ధర్భీ లోకానాం భవతి ధ్రువమ్ ।

కలశం స్థాప్య యత్నేన నామసాహస్రకం పఠేత్ ॥ ౧౨౨॥

సేకః కార్యో మహేశాని సర్వాపత్తినివారణే ।

భూతప్రేతగ్రహదీనాం రాక్షసాం బ్రహ్మరాక్షసామ్ ॥ ౧౨౩॥

వేతాలానాం భైరవాణాం స్కన్ధవైనాయకాదికాన్ ।

నాశయేత్ క్షణమాత్రేణ నాత్ర కార్యా విచారణా ॥ ౧౨౪॥

భస్మభిర్మృతం కృత్వా గ్రహగ్రస్తం విలేపయేత్ ।

భస్మసంక్షేపణాదేవ సర్వగ్రహవినాశనమ్ ॥ ౧౨౫॥

నవనీతం చాభిమన్త్య స్త్రీభ్యో దద్యాన్మహేశ్వరి ।

వన్ధ్యా పుత్రప్రదాం దేవి నాత్ర కార్యా విచారణా ॥ ౧౨౬॥

కణ్ఠే వా వామబాహౌ వా యోనౌ వా ధారణాచ్ఛివే ।

బహుపుత్రవతీ నారీ సుభగా జాయతే ధ్రువమ్ ॥ ౧౨౭॥

పురుషో దక్షిణాశ్లే తు ధారయేత్సర్వసిద్ధయే ।

బలవాన్కిర్తిమాన ధన్యోధార్మికః సాధకః కృతీ ॥ ౧౨౮॥

బహుపుత్రీ రథానాం చ గజానామధిపః సుధీః ।

కామినీకర్షణోద్యుక్తః క్రీం చ దక్షిణకాలికే ॥ ౧౨౯॥

క్రీం స్వాహా ప్రజపేన్మన్తమయుతం నామపాఠకః ।

ఆకర్షణం చరేద్దేవి జలఖేచరభూగతాన్ ॥ ౧౩౦॥

వశీకరణకామో హి హూఽ హూఽ హ్రీం హ్రీం చ దక్షిణే ।

కాలికే పూర్వబీజాని పూర్వవత్ప్రజపన్ పఠేత్ ॥ ౧౩౧॥

ఉర్వశీమపి వసయేన్నాత్ర కార్యా విచారణా ।

క్రీం చ దక్షిణకాలికే స్వాహా యుక్తం జపేన్నరః ॥ ౧౩౨॥

పఠేన్నామసహస్రం తు త్రైలోక్యం మారయేద్భువమ్ ।

సద్భక్తాయ ప్రదాతవ్యా విద్యా రాజ్ఞి శుభే దినే ॥ ౧౩౩॥

సద్విసీతాయ శాంతాయ దాంతాయాతిగుణాయ చ ।

భక్తాయ జ్యేష్ఠపుత్రాయ గురుభక్తిపరాయ చ ॥ ౧౩౪॥

వైష్ణవాయ ప్రశుద్ధాయ శివాబలిరతాయ చ ।

వేశ్యాపూజనయుక్తాయ కుమారీపూజకాయ చ ॥ ౧౩౫॥

దుర్గాభక్తాయ రౌద్రాయ మహాకాలప్రజాపినే ।

అద్వైతభావయుక్తాయ కాలీభక్తిపరాయ చ ॥ ౧౩౬॥

దేయం సహస్రనామాఖ్యం స్వయం కాల్యా ప్రకాశితమ్ ।

గురుదైవతమన్త్రాణాం మహేశస్యాపి పార్వతి ॥ ౧౩౭॥

అభేదేన స్మరేన్మన్త్రం స శివః స గణాధిపః ।

యో మన్త్రం భావయేన్మన్త్రీ స శివో నాత్ర సంశయః ॥ ౧౩౮॥

స శాక్తో వైష్ణవస్సారః స ఏవం పూర్ణదీక్షితః ।

అయోగ్యాయ న దాతవ్యం సిద్ధిరోధః ప్రజాయతే ॥ ౧౩౯॥

వేశ్యాస్త్రీనిష్ఠకాయాథ సురాసంవిత్తునిష్ఠకే ।

సురాముఖో మనుం స్మృత్వా సురాచార్యో భవిష్యతి ॥ ౧౪౦॥

వాగ్దేవతా ఘోరే ఆసాపరఘోరే చ హూః వదేత్ ।

ఘోరరూపే మహాఘోరే ముఖీభీమపదం వదేత్ ॥ ౧౪౧॥

భీషణ్యముష్యవ్యస్తం హేతుర్వామయుగే శివే ।  
శివవహ్నియుగాస్త్రం హూఁ హూఁ కవచమనుర్భవేత్ ॥ ౧౪౨॥

ఏతస్య స్మరణాదేవ దుష్టానాం చ ముఖే సురా ।  
అవతీర్ణా భవద్దేవి దుష్టానాం భద్రనాశినీ ॥ ౧౪౩॥

ఖలాయ పరతన్త్రాయ పరనిన్దాపరాయ చ ।  
భ్రష్టాయ దుష్టసత్త్వాయ పరవాదరతాయ చ ॥ ౧౪౪॥

శివాభక్తాయ దుష్టాయ పరదారరతాయ చ ।  
స స్తోత్రం దర్శయేద్దేవి శివహత్యాకరో భవేత్ ॥ ౧౪౫॥

కాలికానన్దహృదయః కాలికాభక్తిమానసః ।  
కాలీభక్తో భవేత్సైవ ధన్యరూపః స ఏవ తు ॥ ౧౪౬॥

కలౌ కాలీ కలౌ కాలీ కలౌ కాలీ వరప్రదా ।  
కలౌ కాలీ కలౌ కాలీ కలౌ కాలీ తు కేవలా ॥ ౧౪౭॥

బిల్వపత్రసహస్రాణి కరవీరాణి వై తథా ।  
ప్రతినామ్నా పూజయేద్ధి తేన కాలీ వరప్రదా ॥ ౧౪౮॥

కమలానాం సహస్రం తు ప్రతినామ్నా సమర్పయేత్ ।  
చక్రం సమ్పూజ్య దేవేశి కాలికావరమాప్నుయాత్ ॥ ౧౪౯॥

మన్తక్షోభయుతో నైవ కలశస్థజలేన చ ।  
నామ్నా ప్రసేచయేద్దేవి సర్వక్షోభవినాశకృత్ ॥ ౧౫౦॥

తథా దమనకం దేవి సహస్రమాహరేద్వృత్తి ।

సహస్రనామ్నా సమ్పూజ్య కాలీవరమవాప్పుయాత్ ॥ ౧౫౧॥

చక్రం విలిఖ్య దేహస్థం ధారయేత్కాలికాతనుః ।

కాల్యై నివేదితం యద్యత్తదంశం భక్షయేచ్ఛివే ॥ ౧౫౨॥

దివ్యదేహధరో భూత్వా కాలీదేహే స్థితో భవేత్ ।

నైవేద్యనిష్ఠకాన్ దుష్టాన్ దృష్ట్వా నృత్యన్తి భైరవా ॥ ౧౫౩॥

యోగిన్యశ్చ మహావీరా రక్తపానోద్యతాః ప్రియే ।

మాంసాస్థిచర్మణోద్యుక్తా భక్షయన్తి న సంశయః ॥ ౧౫౪॥

తస్మాన్న నిన్దయేద్దేవి మనసా కర్మణా గిరా ।

అన్యథా కురుతే యస్తు తస్య నాశో భవిష్యతి ॥ ౧౫౫॥

క్రమదీక్షాయుతానాం చ సిద్ధిర్భవతి నాన్యథా ।

మన్తక్షోభశ్చ వా భూయాత్ క్షీణాయుర్వా భవేద్భువమ్ ॥ ౧౫౬॥

పుత్రహరీ స్త్రియోహరీ రాజ్యహరీ భవేద్భువమ్ ।

క్రమదీక్షాయుతో దేవి క్రమాద్రాజ్యమవాప్పుయాత్ ॥ ౧౫౭॥

ఏకవారం పఠేద్దేవి సర్వపాపవినాశనమ్ ।

ద్వివారం చ పఠేద్ద్యౌ హి వాఙ్మం విన్దతి నిత్యశః ॥ ౧౫౮॥

త్రివారం చ పఠేద్వస్తు వాగీశసమతాం వ్రజేత్ ।

చతుర్వారం పఠేద్దేవి చతుర్వర్ణాధిపా భవేత్ ॥ ౧౫౯॥

పంచవారం పఠేద్దేవి పంచకామాధిపా భవేత్ ।

షడ్వారం చ పఠేద్దేవి షడైశ్వర్యాధిపా భవేత్ ॥ ౧౬౦॥

సప్తవారం పఠేత్సప్తకామనాం చిన్తితం లభేత్ ।

వసువారం పఠేద్దేవి దిగీశో భవతి ధ్రువమ్ ॥ ౧౬౧॥

నవవారం పఠేద్దేవి నవనాథసమో భవేత్ ।

దశవారం కీర్తయేద్యో దశార్హః ఖేచరేశ్వరః ॥ ౧౬౨॥

వింశతివారం కీర్తయేద్యః సర్వైశ్వర్యమయో భవేత్ ।

పంచవింశతివారైస్తు సర్వచింతావినాశకః ॥ ౧౬౩॥

పంచాశద్వారమావర్త్య పంచభూతేశ్వరో భవేత్ ।

శతవారం కీర్తయేద్యః శతాననసమానధీః ॥ ౧౬౪॥

శతపంచకమావర్త్య రాజరాజేశ్వరో భవేత్ ।

సహస్రావర్తనాద్దేవి లక్ష్మీరావృణుతే స్వయమ్ ॥ ౧౬౫॥

త్రిసహస్రం సమావర్త్య త్రినేత్రసదృశో భవేత్ ।

పంచ సాహస్రమావర్త్య కామకోటి విమోహనః ॥ ౧౬౬॥

దశసాహస్రమావర్త్య భవేద్దశముఖేశ్వరః ।

పంచవింశతీసాహస్రైః చ చతుర్వింశతీసిద్ధిధృక్ ॥ ౧౬౭॥

లక్షావర్తనమాత్రేణ లక్ష్మీపతిసమో భవేత్ ।

లక్షత్రయావర్తనాత్తు మహాదేవం విజేష్యతి ॥ ౧౬౮॥

లక్షపంచకమావర్త్య కలాపంచకసంయుతః ।

దశలక్షావర్తనాత్తు దశవిద్యాప్తిరుత్తమా ॥ ౧౬౯॥

పంచవింశతిలక్షైస్తు దశవిద్యేశ్వరో భవేత్ ।

పఞ్చాశల్లక్షమావృత్య మహాకాలసమో భవేత్ ॥ ౧౭౦॥

కోటిమావర్తయేద్యస్తు కాలీం పశ్యతి చక్షుషా ।

వరదానోద్యుక్తకరాం మహాకాలసమన్వితామ్ ॥ ౧౭౧॥

ప్రత్యక్షం పశ్యతి శివే తస్యా దేహో భవేద్భువమ్ ।

శ్రీవిద్యాకాలికాతారత్రిశక్తివిజయీ భవేత్ ॥ ౧౭౨॥

విధేర్లిపిం చ సమ్మార్జ్య కింజురత్వం విసృజ్య చ ।

మహారాజ్యమవాప్నోతి నాత్ర కార్యా విచారణా ॥ ౧౭౩॥

త్రిశక్తివిషయే దేవిక్రమదీక్షా ప్రకీర్తితా ।

క్రమదీక్షాయుతో దేవి రాజా భవతి నిశ్చితమ్ ॥ ౧౭౪॥

క్రమదీక్షావిహీనస్య ఫలం పూర్వమిహేరితమ్ ।

క్రమదీక్షాయుతో దేవి శివ ఏవ న చాపరః ॥ ౧౭౫॥

క్రమదీక్షాసమాయుక్తః కాల్మ్యుక్తసిద్ధిభాగ్భవేత్ ।

క్రమదీక్షావిహీనస్య సిద్ధిహానిః పదే పదే ॥ ౧౭౬॥

అహో జన్మవతాం మధ్యే ధన్యః క్రమయుతః కలౌ ।

తత్రాపి ధన్యో దేవేశి నామసాహస్రపాఠకః ॥ ౧౭౭॥

దశకాలీవిద్యా దేవి స్తోత్రమేతత్పదా పఠేత్ ।

సిద్ధిం విన్దతి దేవేశి నాత్ర కార్యా విచారణా ॥ ౧౭౮॥

కాకీ కాలీ మహావిద్యా కలౌ కాలీ చ సిద్ధిదా ।

కలౌ కాలీ చ సిద్ధా చ కలౌ కాలీ వరప్రదా ॥ ౧౭౯॥



కలౌ కాలీ సాధకస్య దర్శనార్థం సముద్యతా ।

కలౌ కాలీ కేవలా స్యాన్నాత్ర కార్యా విచారణా ॥ ౧౮౦॥

నాన్యవిద్యా నాన్యవిద్యా నాన్యవిద్యా కలౌ భవేత్ ।

కలౌ కాలీం విహయాథ యః కశ్చిత్సిద్ధికాముకః ॥ ౧౮౧॥

స తు శక్తిం వినా దేవి రతిసమ్భాగమిచ్ఛతి ।

కలౌ కాలీం వినా దేవి యః కశ్చిత్సిద్ధిమిచ్ఛతి ॥ ౧౮౨॥

స నీలసాధనం త్యక్త్వా పరిభ్రమతి సర్వతః ।

కలౌ కాలీ విహయాథ యః కశ్చిన్నోక్షమిచ్ఛతి ॥ ౧౮౩॥

గురుధ్యానం పరిత్యజ్య సిద్ధిమిచ్ఛతి సాధకః ।

కలౌ కాలీ విహయాథ యః కశ్చిద్రాజ్యమిచ్ఛతి ॥ ౧౮౪॥

స భోజన పరిత్యజ్య భిక్షువృత్తిమభీషతి ।

స ధన్యః స చ విజ్ఞానీ స ఏవ సురపూజితః ॥ ౧౮౫॥

స దీక్షితః సుఖీ సాధుః సత్యవాదీ జితేంద్రియః ।

స వేదవక్తా స్యాధ్యాయీ నాత్ర కార్యా విచారణా ॥ ౧౮౬॥

శివరూపం గురుం ధ్యాత్వా శివరూపం గురుం స్మరేత్ ।

సదాశివః స ఏవ స్యాన్నాత్ర కార్యా విచారణా ॥ ౧౮౭॥

స్వస్మిన్ కాలీం తు సమ్భావ్య పూజయేజ్జగదమ్బికామ్ ।

త్రైలోక్యవిజయీ భూయాన్నాత్ర కార్యా విచారణా ॥ ౧౮౮॥

గోపనీయం గోపనీయం గోపనీయం ప్రయత్నతః ।

రహస్యాతిరహస్యం చ రహస్యాతిరహస్యకమ్ ॥ ౧౮౯॥

శ్లోకార్థం పాదమాత్రం వా పాదాదర్థం చ తదర్థకమ్ ।  
నామార్థం యః పఠేద్దేవి న వన్యదివసం న్యసేత్ ॥ ౧౯౦॥

పుస్తకం పూజయేద్భక్త్యా త్వరితం ఫలసిద్ధయే ।  
న చ మారీభయం తత్ర న చాగ్నిర్వాయుసమ్భవమ్ ॥ ౧౯౧॥

న భూతాదిభయం తత్ర సర్వత్ర సుఖమేధతే ।  
కుఙ్కుమాఽలక్తకేనైవ రోచనాఽగరుయోగతః ॥ ౧౯౨॥

భూర్జపత్రే లిఖేత్ పుస్తం సర్వకామార్థసిద్ధయే ।  
ఇతి సంక్షేపతః ప్రోక్షం కిమన్యచ్ఛ్రేతుమిచ్ఛసి ॥ ౧౯౩॥

ఇతి గదితమశేషం కాలికావర్ణరూపం ।  
ప్రపఠతి యది భక్త్యా సర్వసిద్ధీశ్వరః స్యాత్ ॥ ౧౯౪॥

అభినవసుఖకామః సర్వవిద్యాభిరామో  
భవతి సకలసిద్ధిధః సర్వవీరాసమ్మృద్ధిః ॥ ౧౯౫॥

॥ ఇతి శ్రీమదాదినాథమహాకాలవిరచితాయాం మహాకాలసంహితాయాం

కాలకాలీసంవాదే సున్దరీశక్తిదానాఖ్యం కాలీస్వరూప  
మేధాసామ్రాజ్యప్రదం సహస్రనామస్తోత్రం సంపూర్ణమ్ ॥

The stotra was attributed to kAlI tantra and rudrayAmala but I have the  
hard copy and I have seen the manuscripts in Bombay University as well as

Asiatic Society. This is definitely a part of the lost 'kAlakAlI khanDa of mahAkAlasaitA'. Only the begining suggests that it is from rudrayAmala ie kailAsashikhare ... but the rest of the matter suggests otherwise. So

since the kAlakAlIkhaNDa is not available someone must have attributed this to kAlItantra and rudrayAmala. I have taken the liberty to end the stotra with the ending in my hard copy - mahAkAla sa.nhitA - guhyakAlI khaNDa - 3 of ga~NgAnath jhA sa.nskRRit vidyApiTH, alAhAbAd.

A note by Ravin.

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

#### Kakaradi Kali Sahasranama Stotram Lyrics in Telugu PDF

% File name : kaaliisahasra.itx

% Category : sahasranAma

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.mypurohith.com>

% Proofread by : Ravin bhalekar ravibhalekar at hotmail.com

% Description-comments : kAlakAlIkhaNDa mahAkAlasa.nhitAyAM

% Latest update : November 14, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website